

£ÁÁP B 26-10-2018 gAZÄ ,ÁQ:ZÁG£Ä! ¥Á£B Pg-Ä¹
 ¥¡ª Á!P#, \$Á-Ä%Ä&
 ¥Á' ,ª(Ä B ¥¡)ªÁ£ 1 * #AZ + ¥gªQ, (#AZ

ವಾದಿ ಮತ್ತು ಪ್ರತಿವಾದಿಗಳ ತಾತನಿಗೆ ಆಸ್ತಿಗಳು ಇದ್ದವು ಎಂದರೆ ಸಾಕ್ಷಿ ಇರುತ್ತವೆ ಎಂದು ನುಡಿಯುತ್ತಾರೆ. ನನಗೆ ವಾದಿ ತಾತನಿಗೆ ಕೇವಲ ಒಂದು ಜಮೀನು ಇದ್ದು ಅದರ ಸ.ನಂ. ಗೊತ್ತಿಲ್ಲ. ಅದು ಸುಲ್ತಾನಪುರು ಗ್ರಾಮದಲ್ಲಿ ಇದ್ದು 15 ಎಕರೆ ಇರುತ್ತದೆ ಎಂದು ನುಡಿಯುತ್ತಾರೆ. ನಾನು ಸದರಿ ಜಮೀನಿನ ಪಹಣಿಯನ್ನು ನೋಡಿರುತ್ತೇನೆ ಅವರ ಹೊಲ ನಮ್ಮ ಹೊಲದ ಪಕ್ಕದಲ್ಲಿ ಇರುತ್ತದೆ. ನನ್ನ ಜಮೀನು ನನಗೆ ಹೇಳಲು ಬರುವುದಿಲ್ಲ ನನ್ನ ತಂದೆ ಈಗಾಗಲೇ ತನ್ನ ಜಮೀನನ್ನು ಮಾರಾಟ ಮಾಡಿರುತ್ತಾನೆ ಎಂದು ನುಡಿಯುತ್ತಾರೆ. ವಾದಿ ಮತ್ತು ಪ್ರತಿವಾದಿ ತಾತನಿಗೆ 15 ಎಕರೆ ಜಮೀನು ಇತ್ತು ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ನನಗೆ 1ನೇ ಪ್ರತಿವಾದಿ ಗೊತ್ತು. ಆತನು ಏನು ಕೆಲಸ ಮಾಡುತ್ತಿದ್ದ ಎಂದರೆ ಆತನಿಗೆ ಹೊಲ ಮತ್ತು ಅಂಗಡಿ ಇತ್ತು ಎಂದು ನುಡಿಯುತ್ತಾರೆ. 1ನೇ ಪ್ರತಿವಾದಿ 1976 ರಲ್ಲಿ ಡಿಪ್ಲೊಮಾ ಇನ್ ಎಲೆಕ್ಟ್ರಿಕ್ ಇಂಜಿನಿಯರ್ ಓದಿದ್ದ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಆತನಿಗೆ ರಾಯಚೂರಿನಲ್ಲಿ ಹಳೆ ಆಸ್ಪತ್ರೆ ಎದುರು ಎಲೆಕ್ಟ್ರಿಕ್ ಅಂಗಡಿ ಇತ್ತು ಮತ್ತು ಆತನು ಕ್ಲಾಸ್ ಒನ್ ಕಾಂಟ್ರಾಕ್ಟರ್ ಕೆಲಸ ಮಾಡುತ್ತಿದ್ದ ಎಂದರೆ ನನಗೆ ಗೊತ್ತಿಲ್ಲ. ವಾದಿ ತಂದೆಗೆ ಎಷ್ಟು ಜಮೀನುಗಳು ಇರುತ್ತವೆ ಎಂದು ನನಗೆ ಗೊತ್ತಿಲ್ಲ. ನನಗೆ ಆಂಗ್ಲ ಭಾಷೆ ಓದಲು ಬರೆಯಲು ಬರುವುದಿಲ್ಲ. ಪ್ರ.ಪ ಏನು ಬರೆದಿರುತ್ತಾರೆ ಎಂದರೆ ಸಾಕ್ಷಿ ನಾವು ಹೇಳಿದಂತೆ ಬರೆದಿರುತ್ತಾರೆ ಎಂದು ನುಡಿಯುತ್ತಾರೆ. ಸಿದ್ಧಪ್ಪನು ಯಾವ ಜಮೀನುಗಳನ್ನು ಯಾರ ಕಡೆಯಿಂದ ಖರೀದಿ ಮಾಡಿರುತ್ತಾನೆ ಎಂದು ಬರೆಸಿರುತ್ತೀರ ಎಂದರೆ ಸಾಕ್ಷಿ ಬರೆಸಿರುತ್ತೇನೆ ಎಂದು ನುಡಿಯುತ್ತಾರೆ. ಆತನು ಮೋದಿನ್‌ಸಾಬ ಮತ್ತು ಶೇಶಣ್ಣ ಖಾಜ ಪಾಶಪಾಟೀಲ ಇವರ ಕಡೆಯಿಂದ ಖರೀದಿ ಮಾಡಿರುತ್ತಾನೆ. ಅವುಗಳ ಸ.ನಂ. ಮತ್ತು ಯಾವ ವರ್ಷ ಖರೀದಿ ಮಾಡಿರುತ್ತಾನೆ ಎಂದರೆ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಸಾಕ್ಷಿ ಮುಂದುವರೆದು ಕೆಲವು ಜಮೀನುಗಳನ್ನು 20 ವರ್ಷಗಳ ಹಿಂದೆ ಮತ್ತು ಕೆಲವು ಜಮೀನುಗಳನ್ನು 20 ವರ್ಷಗಳ ಹಿಂದೆ ಖರೀದಿ ಮಾಡಿರುತ್ತಾನೆ ಎಂದು ನುಡಿಯುತ್ತಾರೆ. ಸಿದ್ಧಪ್ಪ ಊರಲ್ಲಿ ಕಿರಾಣಿ ವ್ಯಾಪಾರ ಮಾಡುತ್ತಿದ್ದು ಅದನ್ನು ಆತನು 20-30 ವರ್ಷಗಳಿಂದ ಮಾಡುತ್ತ ಬರುತ್ತಿದ್ದಾನೆ. ನಮ್ಮ ಊರಿನ ಜನ ಸಂಖ್ಯೆ ಅಂದಾಜು 3 ಸಾವಿರ ಇರುತ್ತದೆ. ಅಂದಾಜು 25 ವರ್ಷಗಳ ಹಿಂದೆ ನಮ ಊರಿನಲ್ಲಿ 1500-2000 ವರೆಗೆ ಇತ್ತು. ಸಿದ್ಧಪ್ಪ ಯಾವುದೇ ಕಿರಾಣಿ ಅಂಗಡಿ ಮಾಡುತ್ತಿರಲಿಲ್ಲ ಮತ್ತು ಆತನು ತನ್ನ ತಮ್ಮ 1ನೇ ಪ್ರತಿವಾದಿಗೆ ಕಿರಾಣಿ ಅಂಗಡಿ ಮಾಡಲು ಕೊಟ್ಟಿದ್ದ ಎಂದರೆ ಸರಿಯಲ್ಲ. 1ನೇ ಪ್ರತಿವಾದಿ ಕ್ಲಾಸ್‌ವನ್ ಕಂಟ್ರಾಕ್ಟರ್ ಇದ್ದು ಮತ್ತು ಎಲೆಕ್ಟ್ರಿಕ್ ಅಂಗಡಿ ನಡೆಸುತ್ತಿದ್ದು ಮತ್ತು ಕಿರಾಣಿ ಅಂಗಡಿ

ನಡೆಸುತ್ತಿದ್ದು ಅವುಗಳ ಆದಾಯದಿಂದ ದಾವ ಆಸ್ತಿಯನ್ನು ಸಿದ್ಧಪ್ಪನ ಹೆಸರಿಗೆ ಖರೀದಿ ಮಾಡಿರುತ್ತಾನೆ ಎಂದರೆ ಸಾಕ್ಷಿ ಎಲ್ಲರೂ ಸೇರಿ ಖರೀದಿ ಮಾಡಿರುತ್ತಾನೆ ಎಂದು ನುಡಿಯುತ್ತಾರೆ.

1ನೇ ಪ್ರತಿವಾದಿಯು ವಾದಿ ಮತ್ತು ಉಳಿದ ಪ್ರತಿವಾದಿಗಳು ಆತನಿಗೆ ಗೊತ್ತಿಲ್ಲದೇ ತಮ್ಮ ಹೆಸರಿಗೆ ಮುಖೇಶನ ಮಾಡಿಕೊಂಡಿದ್ದರಿಂದ ಎಸಿ ಕಛೇರಿಯಲ್ಲಿ ಎಆರ್‌ಟಿ ನಂ.19/10 ಮತ್ತು 20/10 ಮಾಡಿದ್ದ ಎಂದರೆ ನನಗೆ ಗೊತ್ತಿಲ್ಲ. ಸದರಿ ಪ್ರಕರಣದಲ್ಲಿ ರಾಜಿ ಆಗಿರುತ್ತದೆ ಎಂದರೆ ನನಗೆ ಗೊತ್ತಿಲ್ಲ. ಅದರಲ್ಲಿ ಸಿದ್ಧಪ್ಪ ಮತ್ತು 1ನೇ ಪ್ರತಿವಾದಿ ಮತ್ತು ಉಳಿದ ಪ್ರತಿವಾದಿಗಳು ತಮ್ಮ ವಕೀಲರ ಮುಖಾಂತರ ಹಾಜರು ಆಗಿ ರಾಜಿ ಮಾಡಿಕೊಂಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ನನಗೆ ಈ ವಿಷಯದ ಬಗ್ಗೆ ಗೊತ್ತಿದ್ದರು ಸಹ ಗೊತ್ತಿಲ್ಲ ಎಂದು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಸದರಿ ರಾಜಿ ಪ್ರಕಾರ ದಾವ ಆಸ್ತಿಗಳು 1ನೇ ಪ್ರತಿವಾದಿಗೆ ಸೇರಿದ್ದು ಇರುತ್ತದೆ ಎಂದು ಒಪ್ಪಿಕೊಂಡಿರುತ್ತಾರೆ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ನನಗೆ ಈ ವಿಷಯದ ಬಗ್ಗೆ ಗೊತ್ತಿದ್ದರು ಸಹ ಗೊತ್ತಿಲ್ಲ ಎಂದು ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

5ನೇ ಪ್ರತಿವಾದಿ ನನಗೆ ಗೊತ್ತು. ಅವಳು ವಾದಿ ಮಗಳು ಇರುತ್ತಾಳೆ. 5ನೇ ಪ್ರತಿವಾದಿ ಗಂಡ ಗುರುಸ್ವಾಮಿ ವಾದಿಯ ತಮ್ಮ ಎಂದರೆ ಸರಿ. 5ನೇ ಪ್ರತಿವಾದಿ ಏನು ಕೆಲಸ ಮಾಡುತ್ತಾಳೆ ಎಂದರೆ ಸಾಕ್ಷಿ ಊರಲ್ಲಿ ಇದ್ದು ಅಂಗಡಿ ನಡೆಸುತ್ತಾಳೆ ಎಂದು ನುಡಿಯುತ್ತಾರೆ. ಅವಳಿಗೆ ಸ್ವಂತ ಆಸ್ತಿ ಏನು ಇರುತ್ತದೆ ಎಂದರೆ ಸಾಕ್ಷಿ ಆಕೆಗೆ ಜಮೀನು ಇರುತ್ತದೆ ಆದರೆ ಅದರ ಸ.ನಂ. ಹೇಳಲು ಬರುವುದಿಲ್ಲ. ಇದನ್ನು ಬಿಟ್ಟು ಅವಳಿಗೆ ಸ್ವಂತ ಆಸ್ತಿ ಇರುತ್ತದೆ ಎಂದರೆ ಅವಳಿಗೆ ಸ್ವಂತ ಮನೆ ಕೃಷ್ಣದೇವರಾಯ ಲೆಔಟಿನಲ್ಲಿ ಇರುತ್ತದೆ. ಸದರಿ ಮನೆ ಖರೀದಿ ಮಾಡಿದ್ದು ಇದ್ದು ಅದನ್ನು ಯಾರಿಂದ ಖರೀದಿ ಮಾಡಿರುತ್ತಾಳೆ ನನಗೆ ಗೊತ್ತಿಲ್ಲ. ಸದರಿ ಮನೆಯನ್ನು ಎಲ್ಲಿಂದ ಹಣ ತಂದು ಖರೀದಿ ಮಾಡಿರುತ್ತಾಳೆ ಎಂದರೆ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಅವಳಿಗೆ ಹೊಲ ಮತ್ತು ಮನೆ ಇರುತ್ತವೆ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಅವಳು ಅಂಗಡಿ ನಡೆಸುವುದು ಬಿಟ್ಟು ಈಗ 5-6 ವರ್ಷಗಳು ಇರುತ್ತವೆ. ನನಗೆ ಈ ಪ್ರಕರಣದ ಬಗ್ಗೆ ಯಾವುದೇ ಮಾಹಿತಿ ಇರದಿದ್ದರು ನಾನು ವಾದಿ ಮಾತು ಕೇಳಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ದಾವ ಆಸ್ತಿಗಳಲ್ಲಿ ಐಟಂ ನಂ. 2 ರಿಂದ 5 ಗಳು ಆತನ ಸ್ವಂತ ಆಸ್ತಿಗಳು ಇರುತ್ತವೆ ಎಂದರೆ ಸರಿಯಲ್ಲ. ಈ ಆಸ್ತಿಗಳಲ್ಲಿ ವಾದಿಗಳಿಗೆ ಮತ್ತು ಇತರ ಪ್ರತಿವಾದಿಗಳಿಗೆ ಯಾವುದೇ ಹಕ್ಕು ಇರುವುದಿಲ್ಲ ಎಂದರೆ ಸರಿಯಲ್ಲ. ನಾನು ಸುಳ್ಳು ಪ್ರ.ಪ ಸಲ್ಲಿಸಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

¥A' , ªÁ(Ä B 6E, ¥i) ªÁ¢ ¥g ªQ, (#AZ

1ನೇ ಪ್ರತಿವಾದಿ ಹೆಸರು ಶೋಭ ಇರುತ್ತದೆ. ಅವರು ಏನು ಕೆಲಸ ಮಾಡುತ್ತಾರೆ ಎಂದರೆ ಸಾಕ್ಷಿ ಸರಕಾರಿ ಶಾಲೆ ಶಿಕ್ಷಕಿ ಇರುತ್ತಾಳೆ ಎಂದು ನುಡಿಯುತ್ತಾರೆ. ಅವಳು ರಾಯಚೂರಿನ ಜೇಲ್ ಖಾನೆ ಎದುರು ಇದ್ದ ಮನೆಯಲ್ಲಿ ಇದ್ದಳು. ನನಗೆ ಮನೆ ನಂ. ಹೇಳಲು ಬರುವುದಿಲ್ಲ. ನನಗೆ ಅವರ ಅಪಾಟಮೆಂಟ್ ಮನೆ ನಂ. ಹೇಳಲು ಬರುವುದಿಲ್ಲ.

ಅವಳು ಯಾರ ಕಡೆಯಿಂದ ಮನೆ ಖರೀದಿ ಮಾಡಿರುತ್ತಾಳೆ ನನಗೆ ಗೊತ್ತಿಲ್ಲ. ಅವಳು ಎಲ್‌ಐಸಿಯಲ್ಲಿ ಸಾಲ ಪಡೆದುಕೊಂಡು ಮನೆಯನ್ನು ಖರೀದಿ ಮಾಡಿರುತ್ತಾಳೆ ಎಂದರೆ ನನಗೆ ಗೊತ್ತಿಲ್ಲ. ದಾವ ಆಸ್ತಿ ಶಡ್ಯೂಲ್ ಸಿ ರಲ್ಲಿ ಐಎಂ ನಂ.3 ಇದನ್ನು ಅವಳು ಎಲ್‌ಐಸಿಯಿಂದ ಸಾಲ ಪಡೆದು ಮತ್ತು ತನ್ನ ನೌಕರಿಯಿಂದ ಬಂದ ಉಳಿತಾಯದಿಂದ ಖರೀದಿ ಮಾಡಿದ್ದು ಅದರಲ್ಲೂ ವಾದಿಗೆ ಮತ್ತು ಪ್ರತಿವಾದಿ 2 ರಿಂದ 5 ರವರಿಗೆ ಯಾವುದೇ ಹಕ್ಕು ಇಲ್ಲ ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು ಎಲ್ಲರೂ ದುಡಿದು ತೆಗೆಕೊಂಡುರಿರುತ್ತಾರೆ ಎಂದು ನುಡಿಯುತ್ತಾರೆ. ಸಿದ್ಧಪ್ಪಣಿಗೆ ಕಿರಾಣಿ ಅಂಗಡಿ ವ್ಯಾಪಾರದಿಂದ ದಿನಕ್ಕೆ 100-200 ಹಣ ಬರುತ್ತಿದ್ದು ಅದೇ ಹಣ ಆತನ ಮನೆಗೆ ಸಾಲುತ್ತಿರಲಿಲ್ಲ ಎಂದರೆ ಸರಿಯಲ್ಲ. ನಾನು ವಾದಿ ಮಾತು ಕೇಳಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

¥Á' , ªÁ(Ä ¢ -£, ¥¡) ªÁ¢ ¥g ªQ, (gAz

2ನೇ ಪ್ರತಿವಾದಿ ವಾದಿ ತಮ್ಮ. 5ನೇ ಪ್ರತಿವಾದಿ ವಾದಿ ಮಗಳು. ಪ್ರತಿವಾದಿ 2 ಈತನು 5ನೇ ಪ್ರತಿವಾದಿ ಜೊತೆ ಮದುವೆಯಾಗಿ ಅಂದಾಜು 20-25 ವರ್ಷ ಆಗಿರುತ್ತದೆ. ನನಗೆ ಮತ್ತು 5ನೇ ಪ್ರತಿವಾದಿ ಜೊತೆ ಯಾವುದೇ ಜಗಳ ಇರುವುದಿಲ್ಲ. ಶಡ್ಯೂಲ್ ಸಿ ನಲ್ಲಿ ತೋರಿಸಿದ ಆಸ್ತಿಗಳು 5ನೇ ಪ್ರತಿವಾದಿ ಸ್ವಂತ ಆಸ್ತಿಗಳು ಇರುತ್ತವೆ ಎಂದರೆ ಸರಿ. 5ನೇ ಪ್ರತಿವಾದಿ ಸ್ವಂತ ಆಸ್ತಿಗೆ ಮತ್ತು ವಾದಿಗೆ ಸಂಬಂಧ ಇರುವುದಿಲ್ಲ ಎಂದರೆ ಸರಿ. ಶಡ್ಯೂಲ್ ಸಿ ಕ್ರ.ಸಂ-1 2 5 ಇದು 2ನೇ ಪ್ರತಿವಾದಿಗೆ ಸೇರಿದ ಆಸ್ತಿ ಎಂದರೆ ಸರಿ. ವಾದಿ ಜಗಳ ಪ್ರತಿವಾದಿ 1 ಮತ್ತು 2 ಆಸ್ತಿಗಳಿಗೆ ಸಂಬಂಧಪಟ್ಟಂತೆ ಇರುತ್ತದೆ ಎಂದರೆ ಸರಿ. 5ನೇ ಪ್ರತಿವಾದಿಗೆ ಸೇರಿದ ಆಸ್ತಿಗಳು ಅವಳು ಖರೀದಿ ಮಾಡಿದ ಆಸ್ತಿಗಳು ಎಂದರೆ ಸರಿ. ಸದರಿ ಆಸ್ತಿಗಳು ವಾದಿಗಳು ಕೊಡಿಸಿದ ಆಸ್ತಿಗಳು ಇರುತ್ತವೆಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ªÄgÄ . /ÄgO ¢ 1(

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖ್ತಲೇಖನೆ ಮೇರೆಗೆ ಬೆರಳಚ್ಚುಗಾರರು ಬೆರಳಚ್ಚು ಮಾಡಿರುತ್ತಾರೆ ಮತ್ತು ಅದನ್ನು ಸಾಕ್ಷಿಗೆ ಓದಿ ತಿಳಿಸಿ ಹೇಳಿದಾಗ ಸಾಕ್ಷಿ ಸರಿ ಇದೆ ಅಂತಾ ಒಪ್ಪಿಕೊಂಡಿರುತ್ತಾರೆ.)

3 /Äª# 5#A Ä 1 . \$6 £ÁA |Á¢,9gÄ:

gÁA Ä / ; gÄ